

ደወል



List of Contentes

1	ጥርዚ ዓጀውጀውናን ሳዕቤናቱን	1
2	ሰደት	4
3	ንዕቀት	7
4	ገለ ካብቶም በረኽቲ ነጥብታት አሰላምና	7
15	ገለ ካብቶም በረኽቲ ነጥብታት አውራጃነት	8
16	አውራጃውዊ ናይ ደስ ደስ በዓላት	8
17	ማሕበር አውራጃ አከለጉዛይ ኣብ ሆላንድ 2017	9
18	ማሕበር አውራጃ ሰራዊ ኣብ ሲዊዘርላንድ ዙፋኖች 11/2/17	9
20	ለበዋ ንሰብ ንጋባእ	9
21	ለበዋ ንሰብ Global Solidarity	13
22	Identity jilted – book picture	15
23	መዘሰታት/References	15

ጥርዚ ዓጀውጀውናን ሳዕቤናቱን

መቐደም: እዛ ወረቆት እዚአ: ተመሳሳሊት ናይ እታ ብእንግሊዝ ዝወጸት [Medrek30](#) እያ። ተሰፋ እግብር: እንተ ወሓደ ወሓደ: ትግርኛ ረዚን ቋንቋ ኮይኑ: ንመላእ ህዝቢ ኤርትራ: ብጥርናፊ ከራኽብ ዝኽእል መስርሕ ርኽኽብ ከም ምዃኑ ከነለልዮ ለበዋይ እዩ።

ኣብ ከንዲ ጸጽብቐ ምዝራብ: ከከፉኡ ምዝራብ: ንሰማዒኡ ጥይ ዘይ ኮነሰ: ንበሃሊኡ እውን ሕማቕ እዩ። ይኹን ደኣ እምበር: መንቀልን መዕለብን ናይ ኩፉእ አዘራርባ እውን: ንሰለ ምንታይ ከም ዝበሃል ፍልልዮት ኣለዎ። ከከፉኡ ምዝራብ: ንመታን ምክፋእ ጥራይ: ዝግበር ዘረባ ኣሎ። እቲ ካልእ ከኣ: ከከፉኡ ምዝራብ ኮይኑ: ንመታን ምጽባቕ ጥራይ: ዝበሃል ከኣ ኣሎ። ማለትሲ - መከራ ንራህዋ ከትወልዳ ተኸእሎ ስለ ዘሎ። ናይ ገሊኡ ኩፍእ ዘበለ: ንናይ ገሊኡ ግን: ጽቡቕ እውን ከኸውን ተኸእሎ ስለ ዘሎ።

መከራ ንራህዋ ከትወልዳ ከም እትኸእል መጠን: ንዝተገብረ ዘበለ ኩሉ ክፍኣታት: ከም ዘለዎ እንተ ተዘርበሉ: ጽቡቕ እርማት ዝዕድም ከኸውን ስለ ዝኸእል: ብሰግርፍኦ እንተ ዘይ ተግብጠ: ዝሓሸ ከኸውን ይኸእል እዩ: ዝብል ኣረኣኢ ኣሎ። ብኻልእ አዘራርባ: "ሓባእ ቁሰሉ ሓባእ ፈውሱ" ከም ማለት ከይ ከውን መታን።

አብ ዓውደ ዲያስጳራዊ ፖለቲካና፡ ካብቶም ምሁራት ኢና ዝተበሉን ጥራይ ዘይ ኮነስ፡ ካብቶም መሃይምን ድማ ከይ ተረፈ፡ ማዕረ ብማዕረ ሓቢርም፡ ዘይ ተፈንቀለ እምን ዘሎ ኣይ መስለንን። ዳርጋ ኩሉ ከአ፡ ናብቲ መንግስቲ ኤርትራ ጥራይ ዝቐንዓ እዩ። ዘገርም እዩ።

ዋላ እቶም፡ ብዝተፈላለዩ ምክንያታት፡ ዝበሳጨው ዘለው ኤርትራውያን ከይ ተረፉ፡ እንተርነት ኣብዚሓ ተረኽበት ብምባል፡ ውልቃዊ ውድቀቶም መታን እንክሓብኡ፡ ነዚ መንግስቲ ደድልኦም ኣልዲሎም ከድግድግዎ ይስምዑ። መዓት ዝተ በሳጨው ሰባት፡ ክባርዑ ኢና ንዕዘብ ኣሎና። ብሽጭታቶም ክገሓፍሉ ዝኸለሉ ቦታታት ከአ ኣለዉዎም። ሓዲ ካብቶም ሓይሎይ እንዳ ጎሓፍ ቦታ፡ **ፓልቶክ** ዝበሃል ኣሎ። ናይ ብሽጭትን ጽላላን መጉሓፊ ባይታ ኮይኑ ንረኽቡ። ጸሓይ ወጊሓ ክሳብ ትዓርብ፡ ሂግ እናበሉ ክድግድግዎ ኣይ ህክዮምን። ሸቐጥ ውዲሎም፡ ኣብ ምዝራው ምስ በጽሑ ግን፡ ብዘይካ ንፋስ ዝወስዶ ገፊልመፊል እንተ ዘይ ኮኑ፡ ብዘይ ሓዲ ምህርቲ ይተርፉ። ካብ 1981 - ክሳብ ሕጂ። እቲ መንግስቲ፡ ከም ሓዲ ገመል፡ ግልጽ ከይ በለ ይኸይድ፡ እቶም ብሽጭታት ከአ፡ ከም ዕስለ ኣኸላባት . . . ውሕውሕ።

ንዘክር እም፡ ኣብ ነብስ ወክፍ ዓዓሰርተ ዓመታት፡ - ኣብ 1941, 1951, 1961, 1971, 1981, 1991, 2001, 2011 ኣብ ሀገርና እንታይ ኣጻነፈ? ኣብ 2021ዓም ድማን፡ እንታይ ከምኳኑ ኣነጸረ፡ ከምዚ እዩ ክኸውን፡ ክብል ኣይ ክእልን ደኣ እዩ እምበር፡ ገለ ነገር ክጻንፍ ከም ምኳኑ፡ ትንቢተ መድረኽ 101 እዩ። Watch out! ዘርከብ የርከብ፤ ዝተረፈ ይስዓብ - ኤርትራ ንቐድሚት። ሻነይ!

እቶም ገሊኦም ከም ነቐፍቲ፤ ገሊኦም ከም መዕዘምዘምቲ፤ ገሊኦም ድማን ከም መዋረድቲ፡ ኮይኖም ዝዛረቡ ኣካላት፡ ንባዕሎም ናብ ወገኖም፤ ጥርናፌኦምን ውድባቶምን ዝቐንዓ፡ ርእስ ነቐፌታ ኣይ ገብሩን። ናይ ስተረኒ ክሰትረካ ማለ ይጥቀሙ። ውሽጥኻ ሕሩር እንክሎኻ፡ ግይጽ እናበልካ፡ ከም ምንባር ማለት እዩ። ከይዱ ከይዱ ግን፡ ረማሲኦም ይኸውን።

ሓዲ ውጥን እና ተረመሰ ምስ ዝመጽእ፡ ነቲ ዘንቀዶ ዕላማ ከወቐዎ ስለ ዘይ ክእል፡ ባዕሉ ንባዕሉ፡ ንናይ ባዕሉ ዝሞተ ኣካል ናይ ነብሱ፡ ክመናጭት ወይ ክበልዕ ይጅምር (self-cannibalism)። እዚ ኣብ ዲያስጳራ ዝነበር ዘሎ ኤርትራዊ ፖለቲካዊ ኣካል፡ ካብ ጸግሪ ርእሱ ክሳብ ጽፍ፡ እግሩ፡ ምስ ንፍትሾ፡ ብዘይ ምግናን - ኣብ ናይ ነብስ ምብልላዕ ተቐይሩ ይርከቡ።

ብፍኹስ ዝበለ ኣበሃህላ፡ እቲ ንሰላሳን ሹዱሽተን ዓመታት፡ ቅድም ኣንጻር ሻዕብይ፡ ድኢሩ ከአ ኣንጻር መንግስቲ ኤርትራ፡ ክፍተን ዝጸንሐ ተጻብኦታት፡ ዘገም እንዳበለ ከምሸምሸ ምስ ጸንሑ፡ ኣብ ናይ ነንባዕሉ ምብልላዕ ተቐይሩ ይርከቡ። እቲ ዝገደደ ድማን፡ ኣብ ልዕሊ ሓድነት ዲያስጳራዊ ህዝቢ ኤርትራ፡ ኣሉታዊ ጽልዋታቱ፡ እና ሓሰመ ይመጽእ ኣሎ።

ስለ ዝኾነ ድማን፡ ናይ ሎሚ ዛዕባ መድረኽ፡ ኣብ ናይ ኤርትራዊ ዲያስጳራዊ ህዝቢ ኤርትራ፡ እቲ ኣብ ሞንጎ ኣመንቲ ምስልምናን ክስታንን ቦቲ ሓዲ ሸነኽ፤ ቦቲ ካልእ ሸነኽ ድማን፡ ኣብ ሞንጎ ኣውራጃዊ ፍልልይት፡ እና ተጋፍሑ ይኸይድ ስለ ዘሎ፡ ምክትታሉ ኣገዳሲ ይኸውን። ስለ ዝኾነ ድማን፡ ጸብቐ ደሊ ኻን፡ ንሒማቐ ከአ ሒማቐ ዘይ ምባልን ግን፡ እርማት ስለ ዘየምጽእ፡ ናይ ሎሚ መድረኽ፡ ናብዘን ዝተጠቐሰ ዛዕባታት ዘሎ ጸገማት ኣተኩራ፡ ክትሓረብ ትርከስ ኣላ። ንምክፋእ ማለት ዘይ ኮነስ፡ ፈውሲ ንምንዳይ ጥራይ እዩ።

ነቲ ንዓይ ዝረኣየኒ ዘሎ ኣሰካፊ ነገራት ዘበለ፡ ንገሊኦቶም ረጎድቲ ቆርበት፡ ኣይ ርኣዮምን ይኸውን። ኤእምነትና ክነስብሎ፤ ኣኣውራጃና ክነኸብርን ክነፍቅርን፡ ንእንገብር ምስግሳግ፡ ኣጸጋሚ ክኸውን ኣይ ክእልን እዩ። ንዝብል ርዲኢት እውን፡ ክሳብ ምስ ካልኦት ወገናት፡ ዘረሓኸቐ ካብ ዘይ ኮነ፡ ነውሪ ኣይ ህልዎን።

ኣነ ንባዕላይ፡ ክስታናይ ወይ ድማን በውራጃ ሓማሰናይ፤ ብወረዳ ዓንሰበታይ፤ ብሪም ድማን ፡ ወዲ ቤት ሞላድ ስለ ዝኾንኩ፡ ኣብ ልዕሊ ኣሰላም ይኹን፡ ከምኡ ድማን፡ ኣብ ልዕሊ ደቂ ኣኩለጉዛይ ይኹኑ ደቂ ሰራዮ፡ ከም ኣሕዋተይ ፍንጫሕ መሰንገላይ፡ ገይረ ስለ ዘኸብርም፡ ብዝኾነ ይኹን ምክንያት፡ ንሳቶም ክሳብ ዘይ ኣርሓቐን፡ ክርሓቆም ኣይ ክእልን። ኣይ ንፋላለ ማለታይ እዩ። ከይ ንፈላለ መታን።

ስክፍታይ ግን ካብ ባይ ዝነቐለ ኣይ ኮነን። እቲ ናይ ሃማኖታዊ ውደባ፡ መሰረታዊ ሕቶኡ ፖለቲካዊ ምስልምና ከም ምኳኑ ሰውር ኣይ ኮነን። እቲ ብደረጃ ኣውራጃዊ ማሕበራት ዝምዕብል ዘሎ ጥርናፊ እውን፡ ኣገፈቱ ናብ ኣውራጃዊ ፖለቲካዊ ሕቶ ገጸ፡ ይፈላልም ከም ዘሎ ዝሕብር፡ "ንመሰልና በበውራጃና ንጠራነፍ" ዝብል መደረ

ብሳላ ዩቱብ ይሰማህ እዩ። ሚሊኮ ሸኮር፡ ናይ ሓሰረ መከራ መግለጺ፡ "ወይ ትጉደይ" ንዝበለቶ፡ ኣዘኻኪሩኒ። ወይ ትጉደና፡ ዘብል እዩ።

ናይ እንዳታት ፖለቲካዊ ተቃውሞታት፡ ከም ናይ - ኩናማ፤ ጀበርቲ፤ ብሌን . . . ወዘተ ኮይኑ ምስ ተመቓቕለ፡ ማዕረ ማዕረኡም ዝዕንድሩ፡ ሓደ ክልተ ካብቶም ኣዘውጡሮም ዝጸሕፉ ሰባት ድማ፡ በበውራጃና ክንወዳደብ ኣሎና እንክብሉ፡ ክጸልው ጸኒሖም እዮም። ከም ናይ ውሻጠ ምንጭቕሊታት፡ ዝቢረ ይወሰዶም ሰለ ዝነበርኩ ኣይ ተሰከፍኩሎምን። ሕጂ ግን "ሒ ማቕ ዳሳኻ የጥንሰካ" ከም ማለት፡ ሕልምታቶም ዝሰመረሎም ይመስል።

ፖለቲካዊ ውደባ በውራጃ ዝመስል ምትእኻኻብ ዝፍልም ዘሎ እዩ። ካብዚ ናይ ኣውራጃታት እኸክብ እዚ ግን፡ ፍልይ ዝበሉ ምትእኻኻባት፡ መታን ከይ ንደናገር ክሕጉዙና ዝኸእሉ፡ ሓደ ክልተ ኣብነታት፡ ከጥቅስ እዩ። ናይ ጸቡቕ ተበግሶ ምትእኻኻባት ኮይኖም፡ ዝነበሩን ዘሎውን ክተባባሱ ዝግብኦም ከኣ ሰለ ዝኾኑ።

ኣብ ሓይሎ ከተማታት ድያጶራ፡ ብተወላዶ ደቂ ከረንን ከባቢኣን፡ ዝምእክል ናይ ማርያም ደዓሪት ዓመታዊ በዓል ይኸበር እዩ። ከምኡ ድማኒ ብተወላዶ ደቂ ጉሕጺዓ ዝምእክል፡ "ማሕበር ልምዓት ጉሕጺዓ" ዝብሃል፡ ኣብ ዓዓመት ሓንሳብ፡ ኣብ መዓልቲ ንግደት ኣባሊባናስ የብዑሉ እዮም። ካልኣት እውን፡ ተወላዶ ናይ ዝል ዓይነታት፡ ነንዓድታቶም ዝምልከት ኣብ ናይ ልምዓት ጠርቂ ገንዘብ ይገብሩ እዮም። ከም ኣብ ምጽጋግን ምጽጋንን ጸርግያ፤ ምህናጽን ምጽጋንን ቤት ትምህርቲ፤ ምጽጋንን ምሕዳስን ቤተ ክርስቲያን፤ ኣብ ኩዕታ ጸገቱ ዝተሓለወ ዒላታትን ማይ ምዕዳልን . . . ወዘተ ክሰላሰል ንዕዘብ ኢና። ኣነ ንባዕላይ፡ ኒታ ዝተወለድኩላ ዓደይ፡ ዝምልከት ወፍሪ ልምዓት ይሳፈፍ እዩ። እዞም ከም እዚኣቶምን፡ ከም ኣቶም ዝመሰሉን ተሳትፎታት፡ ብወገንነት ወይ ብሃይማኖትነት፡ ዝሕመዩ ኣይ ኮኑን። ዝምስገኑ ወፍርታት እዮም።

ከምኡ ድማ፡ ኣብ ጉዕዞ ሂወትና እንክሎና፡ ከም ኣሕዋት ኤርትራውያን ኮይና፡ ንዘጥረናዮ ናይ ሓባር ፍቕርን ሓድነትን ንምሕዳስ፡ ኣብ ቡባእዎኑ ናይ ሕውነት ሓድነታዊ ዳግመ ርክብ / reunion/ ይግበር እዩ። ንኣብነት ከም ናይ መተዓብይቲ ትምህርቲ ዳግመ ርክብ፤ ናይ ዕባይ ከረን ዳግመ ርክብ፤ ናይ ተጋደልቲ ጅብሃ ነበር ዳግመ ርክብ . . . ወዘተ ዝኣመሰሉ፡ ቁምነገሮም ምሩቕን ቁዱስን እዩ። ነዝን ዝኸምዝን ዘይ መሰል፡ ናይ ዓሌትን ወገን ጥርናፊታት ግን፡ ሓደገኛ ወፍሪ እዩ።

እቲ ብናይ ኣውራጃዊ ደረጃ፡ ኣብ ስደት ኮይንካ "ቲታ ቲታ" እናበልካ ዝጠራነፍ ዘሎ "ማሕበራት"፡ ንሱ እዩ። እቲ ቀንዲ ኣተሓሳስ ኮይኑ እንረኽብ። ሰለምንታይ? ካብቲ ንዓይ ዝዘከረኒ እዋን ከሳብ ሕጂ፡ ብጠቕላላ ኣብ ውሽጢ ሃገር፡ ብሸም ኣውራጃ ዝቐማ ማሕበራት፡ ሰሚዔ ኣይ ፈልጥን። ናይ ኩዑሶ ጋንታታት ግን፡ ብስም ኣውራጃ ዝጽውዑ ዋላ እኳ እንተ ነበሩ፡ እቶም ተጻውተን ግን፡ ሕውስዋስ ኣይ ነበርዎንን ድዮን? እም ደኣ እዚ ናይ ስደት ማሕበራት፡ ካብ ምንታይ ዝነቐለ ክኸውን ይኸእል? ካብ ናፍቕት ዶኾን ይኸውን? ኣይ መስልን። መንከ ዘይ ናፍቕ ደኣ?

እዞም ኣብ መላእ ጽፍሒ ናይ ዓለም፡ ተዘራእና እንነብር ዘሎና ሰባት ደቂ ኤርትራ፡ ብቐንድና ኣካል ህዝቢ ኤርትራ ከም ምኃና መጠን፡ ብዙሓት እኳ እንተኾና፡ ብመዓቀኒ ሃገራዊ ሓድነትና ምስ ንስራዕ ግን፡ ብዙሓት ካባና፡ ክብሪ ሃገራውነት ዘጉደልና ኮይና፡ ንርክብ ከም ዘሎና ደኣ ከይ ንኸውን? እቲ ዝገደደ ኮይኑ ዘሰከፍ ዘሎ ኣተሓሳስባ፡ ናይ እዞም ሰባት እዚኣቶም ብድምር፡ ኒሕ ናይ ሃገራውነት ዘጥፍኤ ምዝንባል ወይ ስንክልና፡ መሲሉ ዝርኤ ዘሎ ይመስል።

ንምሳሌ - ሓንቲ ብተ ክርስቲያን ንተክል እም፡ በውራጃነት ምስ ተፋሓፋሕና ከኣ፡ ተፈንጭልና ኣውራጃዊት ዝኾነት ሓንቲ ብተ ክርስቲያን ነቐውም። ሓንቲ ማሕበረ ኮም ንተክል እም፤ ምስ ተፋሓፋሕና ከኣ፡ ተፈንጭልና ሓንቲ ኣውራጃዊት ዝኾነት ማሕበር ኮም ዝሰማ ነቐውም። ከይ ተፈለጠና፡ መንነትና ነጥፍኣ ኣሎና። ጉብጥሽ ዝረኣናዮ ኣይ ተዛርበና ከም ዝበሎ፡ ኣብዚ ኣነ ዝነበረሉ ዘሎኹ ከባቢ፡ ብታሕቲ ታሕቲ ዝግበር ዘሎ ምፍልላያት፡ ዘደንጹ እዩ።

እቲ ኣብ ዝኾነ ኣጋጣሚታት፡ ሓጎስናን ሓዘናን፡ ብዘይ ዝኾነ ይኹን ዝምባሌታት ከይ ተጸሎና፡ ጉጥጉጥ ኢልና ንተሓገስሎ ንጸናናሎን ዝነበርና ኩቡር ባህሊ፡ ሎሚ መልከው እና ቐየረ እዩ። ካብ ኣውራጃዊ ጡናናነት ዝነቐል ሕሰማት፡ ኣብ ናይ ሓባር ሓጎስን ሓዘንን፡ ንምሲታፍ ዝገትእ ኣብነታት፡ ድሮ ይቀላቕል ኣሎ። ከም ሞት ሕጹይ፡

ነጻላኻ ተግጧቸኛ ከትብብሩ ስለ ዘሉንኸኛ፡ ምኃኑ እንተ ዘይ ከውን ነይሩ፡ እዚ ነቂሉ ዘሎ ናይ ኣውራጃዊ ጡሩፍነት፡ ጸሊም ወንጌጦ ተኸዲንካ ዘብኪ ሕልፈት እዩ።

እቶም ምሉእ ዘይጉዳል ተገዳስነት ዘለዎም ሰባት፡ ኣብ ከንዲ ኣብ ግዝያዊ፡ ሕጻራታት ናይ ሃገርና ኣተኩሮም፡ ከም ሰፍሮ እኸሊ፡ ብርቢዒት ከሰፍሩ ዝውዕሉን ዝሓድሩን፡ እንተ ደኣ፡ ናይ ብሓቂ ሓልዮት ናይ ሃገር፡ ሃልይዎም ኮይኖም፡ ንምእንቲ ሓድነት ሃገር ምዕቃብን፡ ኣብ ናይ ፍልልያትና ዘሎ ጸገም፡ ከም ኣማእከልቲ ኮይኖም ብጋህዲ እንተ ዝዛረቡ፡ ኣኸሳቢ ምኾነ ነይሩ።

ኣብ ሃገርና፡ ብዙሃት ጸገማት ከም ዘለዉ፡ ሰውር ኣይ ኮነን። ነዘም ጸገማት እዚ ኣቶም፡ ሰፊርና እንተ ሰፊርና፤ ውዕል ውዲልና - ሕድር ሓዲርና፡ እንተ ግብረናም፡ እቶም ጸገማት ከጎድሉ ደኣ እምበር፡ ከውስኹ ኣይ ረኣዩን። እቲ ኣሰካፊ ኮይኑ ዘሎ ድማን፡ ነዘም ጸገማት እዚ ኣቶም፡ ከንፈትሕ ሆ እናበልና ከንስና፡ ንባዕልና ዝገደድና ጸገም ኮይና ምትራፍና እዩ። ኣይ ከኣልናሉን። ዝገበርና እንተ ገበርና፡ ሰይጣን ኣይ ርባሕ፡ ምኃን ኣብዩና።

ንሕና ኤርትራውያን፡ ፖለቲካዊ ርብሓታትና ዝተፈላለዩ ዋላ'ኳ እንተ ኾነ፡ " ስጋ እንተ ወደቐት ግን ሓመድ ሒዛ ትትንሰእ" ከም ማለት፡ ሓደ ኤርትራዊ እንተ ወደቐ፡ ብዘይካ ኤርትራዊ ካልእ ቀባሪ ስለ ዘይ ብሉ፡ ቅደም ቀዳድም፡ ከብርታት ሓድነት ህዝቢ ኤርትራ፡ ከኸበር ይግባእ። ብፍላይ ድማን፡ ነዘም ዲያስጆራዊ/ሰደተኛ ህዝቢ ኤርትራ ይምልከት። ዛዕባ ሰደት ይተናኸፎ ስለ ዘሎኹ፡ ሕንኩኽ ከሳብ ዝብል ከጸውየሉ ምፈኸሰኒ ነይሩ። ናይ ሎሚ ግን ኣሕጻር ኣቢሊ ከትንከፎ እዩ። ወይሃ ሰደት እትበሃል፡ ከመይ ኮን ትኸውን?

ሰደት

ዛዕባ ሰደት፡ ካብ መጀመርታኡ ከሳብ ሕጂ፡ ቡባእዮት ንዘጋጠመ ኩነት፡ ብመጽናዕቲ እንተ ዝሰነድ እም፤ ምስ እዘም ድሕሪ ናይ ነጻነት እዋን፡ ዝተሰደዱ እንተ ዝመዘዘን፡ ፍልልያቱ ገፊሕ ምኾነ ነይሩ። ኣዕሚቕኻ ምትንታኑ፡ ኣጸጋሚ እኳ እንተ ዘይ ኮነ፡ ምእንቲ ነቶም ሓጺርን፡ ወይ ደማ ውዑይ ትኩስ፡ ወረ ዘናድዩ ህውኻት ነብብቲ፡ ክጥዕም መታን ግን፡ እንተ ተጸምቀ ወይ ቅርጡው እንተበለ፡ ዝሓሸ ይኸውን።

ስለዚ፡ እዚ ኣብ ናይ ድሕሪ ነጻነት ዘጋጠመ ሰደት፡ ብዘይካ ነቶም በጻብዕቲ ዝቐጸሩ ሓቕታት ኣዋሲንካ፡ መብዛሕትኡ ናይ ምሕካል ሰደት ከም ምኃኑ፡ ጭቡጥ ኣብነት ከንጠቐስ ንኸእል ኢና። ብኸልእ ኣዘራርባ፡ ብፍላይ ነዘም ሓከልቲ መንእሰያት ዝምልከት ሓቕታት፡ እቲ ንሳቶም ዘቐርብዎ ምኽንያታት፡ ፈራቲኽና ምስ እንርእዩ፡ ወሽላኽ /fake/ ምኽንያት ኮይኑ ንረኽቦ።

ሰደቶም ከምቲ ንሳቶም ዝብልዎ ጥራይ ኣይ ኮነን። የግዳስ፡ እቲ መንግስቲ ብዝከሎ ድሩት ኣቕሚ ተጠቐሙ፡ ንግታቶም ንምሰልጣን ኣብ መስርሕ እና ሃለወ እንከሎ፡ "ጥዑም መሲልዎ ተሓኒቓ ትመውት" ከም ማለት ወይ ከኣ " ሕሱም ቆልዓስ ጡብ ኣዲኡ እነከሰ" ከም ማለት፡ እዘም መንእሰያት እዚኣቶም ከኣ፡ ኣዲኦም ኤርትራ ጡባ ሂባ እና ኣጥበወቶም እንከላ፡ ጡባ ነኺሶም ንሰደት ዝሓከሉ ከም ምኃኖም ዝድግፉ ሓቕታት፡ ጫሕ ከኩበል ንኸእል ኢና።

ካብቶም ገለ ሓከልቲ ከም ዝተረጋገጸ ሓቂ ዝመስከር፡ ናይ ጣዕሳ ሰነድ ፈፈሪምም፡ ሃገር በበጺሖም ኩሉ ዘድልዮም ዘበለ ነገራት ብዘይ ሓደ ዕንቅፋት ኣካይደምን ተደሲቶምን፤ (ዘይ ከምዚ ከማይ ናይ መትከል ወትሩ ሰደተኛ) ከምለሱ ንዕዘብ ኣሎና። ብኸልእ ኣረዳድኣ፡ ሰደቶም - ናይ እንጌራ ወይ ድማን ናይ ድኸነት ሰደት፡ ማለት ከም ምኃኑ የረጋግጽ። እቲ ምስቕልቕ ግን፡ ኣብ ኤርትራ ጥራይ ዘይ ኮነስ፤ ኣብ ኣፍሪቃ ይኹን ኣብ መእኦ ዓለም መንከ ዘይ ደኸየ?

እዚ ዛዕባ እዚ፡ ኣዝዩ በላዕ ከብዲን ኣደናጋጺ ነገር እውን እዩ። ዝኾነ እንተ ኾነ ግን፡ እቶም ናይ ናብራ ወይ እንጌራ ሰዳዳት ዘበሉ፡ ከሳብ ባዕሎም ንባዕሎም፡ ሰደቶም ናይ ፖለቲካ ሰደት ዘይኮነስ፡ ናይ ናብራ ሰደት ከም ምኃኑ፡ እንተ ዝእመንሉ ከበደይ ምበልዑኒ። ንምእንቲ ከብደም ከብሉ ግን፡ ምስ እቶም ምሒሎም ጥሒሎም፡ ኣንጻር ኢሳያስ ከወዳደሩ እንከብሉ፡ ነዛ ሃገር ኣሕሊፎም ዝህቡ ዘለዉ ኣካላት፡ እንተ ደኣ ተመሓዝዮም ግን፡ ከብደይ ኣይ ከበልዑንን እዮም።

ተመክሮና ከም ዝሕብር ዘበለ ግን፡ ኣብ ኤርትራ
-ናይ ዕለት ውራራ-hunger እንተዘይ ኮይኑ፤

- አብ ደረጃ ንናይ ሰባት ጥዕና ዘቐምስል **ጥሜት- starvation** ይኹን፡

- አብ ንናይ ሰባት ህላዌ ዝህንኩት **ዓጸብ - famine**

እነ ንባዕላይ፡ ዕደመይ ዝሓለፎ እዋን ከም ዘመልከቶ ዘበለ፡ እንተ ደኣ ኮይኑ፡ አብ ኤርትራ ኣህላቂ ዝኾነ ዓጸብ ኣጋጢሙሰ፡ ዝሃለቐ ወይ ዝተሰደ ህዝቢ ከም ዝነበረ ኣይ ዝኸረንን፡ ሕጂ እንተ ኾነ እውን፡ ንናብራ ሓረስቶት ዝምልከት ጥራይ፡ ናይ ዕለቱ ውራራ ክህሉ ይኸእል ይኸውን እዩ፡ ከምኡ ድማ፡ አብ ውሱናት ክራማት /seasonal/ ጥሜት ኪጋጥም ይኸእል እዩ፡ ዓጸብ ዝበሃል ግን፡ ካብ ምድሪ ራያን ዓዘቦን ከምኡ ድማ ካብ ትግራይን ሓሊፉ፡ አብ ሃገርና ኣንጻላልዩ ኣይ ፈልጥን፡

ሓምሊ በሊዕና ንውዕለሉን ንኣድረሉን፡ ኣዋርሕ ከም ዝነበረ ግን ይዝከረኒ፡ ብኸምዚ ስእነት እዚ ዝተሰደደ ሰብ ነይሩ እዩ ክበሃል ኣይ ከኣልን፡ እንተ ነበረ ግን፡ ብስንኪ ጭቆና ጥልያንን፡ ደሓር ከኣ ብግዝ ሃጸይ ሃለስላሰ፡ ዝነበረ መከራን ስእነት ስራሕን ዘመልከት፡ ደረፍቲ ብኸምዚ ዝኣመሰለ ዜማ፡ ክደርፉ ንሰምዕ ነበርና፡

"ተለመንዮ ማርያም ተለመንዮ - ጎበዝ 'ነብዕ'ሎ ማርሻብዲ ኮይኑዮ።"

እዞም ነኸሰቲ ጡብ ኣዲኦም ሓክልቲ፡ ክልተ ዓይነታት እዮም፡ እቶም ዝበዘሉ፡ ብናይ ዝሕ ተበግሶኦም "ንዶላር ብሸከሎ" እንክብሉ ነቐሎም፡ ዝኾብሉሉ እዮም፡ እቶም ካልኣይ ዓይነት ግን፡ እቶም ብኣካዳምያ ብቐዓት፡ ጸብለል ዝበሉ ኮይኖም፡ መንግስቲ ሓሓርቶ ኣሸሓት ክፈሉ፡ ንዝለዓለ ትምህርቲ፡ ካብ ደቡብ ኣፍሪቃ፤ ከሳብ ኤውሮጳ፤ ከሳብ ፓይናይ፤ ከሳብ ኣሜሪካ ዝለኣኹም እዮም፡ ገለ ካብዚ ኣቶም፡ ኣጸቢቆም ዝገኙ ኮይኖም፡ ኣንጻር ሃገር ደው ኢሎም ይርከቡ፡ እቶም ካልእ ከኣ፡ ዕውታት ብትምህርቶምን ሞያኦምን ኮይኖም፡ ጸብቐ ናብራ ኣጣጢሑም፡ ብዛዕባ ሃገር ጸብቐ ይኹን ኩፉእ፡ ብሕሸኹሸኹ እንተ ዘይ ኮይኑ፡ ሸረፎም ሒዞም ከይ ተዛረቡ፡ ዝነበሩ ዘለው ኣለው፡ እዚኦም ይሕሹ፡ ዋላኳ ነከሰቲ ጡብ ኣዲኦም እንተኾኑ፡

ብዝኾነ ይኹን ምክንያታት ፡ ካብ ሃገር ዝወጸ ኤርትራዊ፡ ናይ ሓባር መለለይኡ ስደተኛ እዩ፡ ብመንግስቲ ኤርትራ ከኣ፡ አብ ልዕሊ ስደተኛታት ኤርትራ ዘለዎ ቆላሕታ ብጠቐላላ፡ ምስቲ ኣብ ሃገር ዘሎ ህዝቢ፡ ብማዕረ ይግደሰሉ፡ ብዝሒ ናቱ፡ ከሳብ ከንደይ ከም ዝቐጸር፡ ብልክዕ ዝተሰነደ ኣሃዝ፡ እኳ እንተ ዘይ ረኽብኩሉ፡ ካብ 1.5 ሚልዮን ዘይ ውሕድ፡ ካብ 3 ሚልዮን ድማ ከይ በዝሕ፡ ከም ምዃኑ ናተይ ግምት እዩ፡ ቀሊል ቁጽሪ ኣይ ኮነን፡

እቶም ዝበዘሉ ስደተኛታት፡ ደገፍቲ ናይቲ መንግስቲ ክኾኑ እንክለዉ፡ ዘይ ነጻቕ ብዝሒ ከኣ ኣንጻር መንግስቲ ኣሎ፡ እነ ንባዕላይ፡ ካብቲ መንግስቲ ይኹን ካብቶም ኣንጻር መንግስቲ፡ ንኣድነት ህዝብን ልእላውነት ሃገርን፡ ዝጎድእ ዘበለ ኩሉ ይቃወሙ፡ ነቲ ህዝቢ ይኹን ነታ ሃገር ዝጠቐም ስራሓት፡ ዘማልእ ዘበለ ድማ ክደግፎ፡ ካብቲ መንግስቲ እንተ ዘይ ኮይኑ፡ ካብ ተቃወምቲ፡ ብዘይካ ምዕግርጋር እንተ ዘይ ኮይኑ፡ ዝጭብጥ ተስፋ ዝህብ ንጥፈታት ኣይ ርኤን፡ ከምኡ ስለ ዝኾነ እዩ ከኣ፡ ምናልባሽ - ዝሰምዕ እንተ ተረኽበ፡ እዛ ናይ ሎሚ ጸሕፍታይ ትደኽመሉ ዘላ፡ ሕራይ፡ ካብቶም ነኸሰቲ ጡብ ኣዲታቶም ዘበሉ፡ የድሕነና ፈጣሪ፡

ካብ ጥንቲ ጥቕምቲ፡ ህዝብና ነቲ ንውኡ ከም ሓደ ልዑል ህዝቢ፡ ዘለልዮ ክብርታት ዓቂቡ፡ ዝነበር ዝነበረን ዘሎን እዩ፡ ባዕሉ ኣብ ብራና ዝሰነደም፡ ቕዋማት እውን ነይርዎ እዩ፡ ንኹሉ ኩነታት ናብራ ዝገልጽ ድማ፡ ዝውክሎ ክብርታትን ቕርስታትን ኣለዎ፡ ንሱ እንክሎ እቲ ስረት ናይ ክብርታትና፡ ሎሚ ግን - ብሳላ ተክኖሎጂ፡ ኣጸብዕትና ኣብ መዳፍዕ ተቐይረን፡ ንመላእ ዓለም ኣብ ሓንቲ ሰከንድ፡ ክድብድባ ይውዕላን ይኣድራን ኣለዎ፡ ብቐንቋ ዓረብ ከም ሓራጋ፡ ብትግርኛ ድማ ከም ባርዕ ኮይኑ፡ የናውጸና ወይ የቃጽላና ኣሎ፡

ነዚ ናይ ዘመና ተክኖጂ ተጠቐምና ድማ፡ ብዘይካ ኣሉታዊ ደኣ እምበር፡ እውንታዊ ዘሰምዕ ሞራል ኣይ መሓላለፍን፡ እንከእዮን እንሰምዖን ዘሎና ዘረባታት ከኣ፡ ቆርብትና ደኣ እዩ ምቕያር ኣብዩና ዘሎ እምበር፡ ገሌና ዓረባውያን፣ ገሌና ኢሮጳውያን፣ ገሌና ኣሜሪካውያን፣ ገሌና ድማ፡ እስያውያን ከም ኮይና ንፈላለ ዘሎና ንመስል፡ እም ከደኣኒ?

ፍልልያት ህዝቢ ዲያሰጸራዊና፡ ብዓይነ መርፍእ ምስ እንጥምቶ፡ ገሌና ኣስላም፣ ገሌና ክስታን፣ ገሌና ድማ - ከም ብሉጻት ሓማሴናውያን፣ ብሉጻት ሰራየውያን፣ ብሉጻት ኣክለጉዛውያን ዝመሰረቱ መሲልና እና ተሓበና፡ ብመስቆን ዋጣን፣ ኮበሮን እና ኣዳማቕና፡ ብወግዒ ንልሃየሉ ኣሎና፡ በዚን ዝኸምዘን ዝኣመሰለ ሩሱን ናይ ፍልልያት ምጉጅጃል፡ እታ ኤርትራ እትበሃል ኣዴና፡ ክንዲ ዘጥበውትና ኣጥባታ ንነኸሳ ኣሎና፡ ካብ ኢድና ደኣ፡ ትምልቆና ከይ ትህሉ? ወይልና!!!

ድህረ ሊቡ ምስ እዚ ተተሓሔዞ ከም ዝበርህ፡ እቲ ተቐውሞ ዝቐንኡ ዝነበረ ጎሰጓሰ፡ ካብ ውሽጢ ኣካል ናይ ዲያብሶራዊ ህዝቢ ኤርትራ፡ ዝተወልደ ዝኖረ ወፍርታት፡ ውድቀቱ ብዘኸተሎ ሳዕቤናት ኩሉ፡ እንሆ ሕጂ፡ እቲ ተቐውሞ፡ ኣብ ሃይማኖታውን፡ ኣውራጃውን ዘትከለ ምንጽጻግ ተሰጋጊሩ ይርከብ። ቀጻልነቱ ድማ፡ ግብረ ሽብር እና ወሰኸ ይመጽ ኣሎ። ኣጥባት ኣዴኻ እና ነኸሰካ፡ ዘፍቅራ ኣደ ኣላትኒ ከትብል ኣይ ትኸእልን። ምስ ወያነ ብፍላይ ምምሕዛው፡ ኣጥባት ኣዴኻ ምንካሰ እዩ።

ድህረ ህዝቢ ዝሰማዕናዮ ኣሕዛኒ ዝኾነ ወረ ድማኒ፡ ግብረ ሽብር፡ ኣብ ልዕሊ ሰራሕተኛታት መንግስቲ ኤርትራ፡ ኣብ ከተማ ሮማ ከም እተ ፈጸመ እዩ። እዚ ፍጻመ እዚ፡ ብዘይ ሓደ ጥርጥር፡ ብኹሉ ብሃገሩ ዝግደስ ኤርትራዊ ዘበሉ፡ ክኹነን ይግባእ። ክሳብ ሕጂ ግን፡ ካብ እቶም ጸረ መንግስቲ፡ መግለጺ ሓጎሶም ዘስምዕ ወረ ምዝርጋኽ እንተ ዘይ ኮይኑ፡ ኩነት ኣይ ተሰምዖን ዘሎ። እዚ ንባዕሉ፡ እቲ ትንቢተ መድረኽ 101 ከትንበዮ ዝጸንሑት፡ ንሱ ከኣ ናይ ሓድሕድ ምትህርራም ይመጽእ ከም ዝነበረ እዩ። ብርግጽ እና ተጋሕደ እዩ።

ነዛ ነጥቢ እዚኣ፡ ቁሩብ ንቐድሚት፡ ከደፍኣ ወይ ከደርኻ፡ እንተ ደኣ ኮይነ ከኣ፡ እቶም ብተቐውሞ ክንፍለጥ ዝጸናሕና ገዳይም ውደባታት፡ ክሳብ ወሰን ዘይ ብሉ ዓቕምታት ተጠቐምና፡ ላሕ ኢልና ምዃን ምስ ኣበየና፤ ገሌና ብብሽጭት፤ ብደኻም፤ ብሕማም፤ ብእርጋን፤ ብምትን፡ እና ሰሓውና ክንመጽእ ምስ ጸናሕና፡ ብዘይ ፍረ ማይ ዓሚኸና ተሪፍና። ነዚ ቀዳድ እዚ፡ ከም ዓቢ ዕድል ተጠቐምም፡ ብሳላ ዘመናዊ ተክኖጂ፡ ናይ ሳይበር ቀርስንቲ ከም ፍልሐ ፈሊሖም ይርከቡ /cyber pirates /። ኣንጭዎ ምስ ኪደት፡ ኣናጹ ይስዕስዓ ከም ማለት።

- ክብሪ ህዝቢ ኤርትራን ልእላውነት ሃገርን ምርሳኽ /slandering/፤
- ክብሪ ጅግንነት ገደልና ብሸፍትነት ምርሳኽ፤
- ክብሪ ኣዋልድናን ኣዴታትናን ምርሳኽ፤
- ቅዱስነት መስዋእቲ ጀጋኑ ምርሳኽ፤
- ምስ ደመኛታት ጸልእቲ ሃገርና ዘበላ፡ ሃገራትን ማሕበራትን ምምሕዛው።

ዘገም እንዳበለ ከመጽእ ዝጸንሑ ፍልልይ ድማኒ እና ሓየለ እዩ።

ኣሰላም ኣንጽር ክርስቲያን፡ ወይ ድማ ብግልብጥኹ፡ ባዕ ኢሉ ተኣታትዮ ኣሎ። ኣውራጃታት ከበሳ ከኣኒ፡ እቶም ደቂ ሓንቲ ኣውራጃ ዝኾኑ፡ ኩሉ ተግባራዮም ዘበለ እንተ ደኣ ኣድሂብናሉ፡ ወገንነት እና ኣሰብሑ እዩ። ደቂ ሓንቲ ኣውራጃ፡ ኣብ ልዕሊ ካልሎት ደቂ ኣውራጃ፡ ዘለዎም ኣረኣእዮ፡ ኣብ ደረጃ ጽልል/ennemity/ በጺሑ ኣሎ። ክንብል እኳ እንተ ዘይ ከኣልና፡ ግን ከኣ፡ ኣሰካፊ እና ኮነ እዩ። ማሕበራዊ ምምሕዛው ዳርጋ እና ተሳእነ እዩ።

እዚ ዛዕባ ናይ ኣውራጃነት፡ ነተን ሰለሰተ ኣውራጃታት - ሓማሴን፤ ሰራየን ኣከለጉዛይን ጥራይ ይምልከት። ንሓደ ኣቕራብካ ንኻልእ ከተርሕቕ፡ ዘይ ጉብእ ክነሱ፤ ናይ ኣውራጃነት ነገር ግን፡ ኣሰካፊ ኮይኑ ከም ዘሎ የመልከት። ዘገም እና በለ፡ ከመጽእ ምስ ጸንሑ፡ ሕጂ ድማኒ እንዳሓሰመ ይኸይድ፡ ከም ዘሎ፡ ምልክታት ይርኣዩ ኣለው። ጽንሕ ኢሉ፡ ንመውሰቦ ከሰናኸል ከይ ከእል መታን፡ ምጥማቱ ኣገዳሲ ይኸውን።

ትግራይ ትሕሸና በሃልቲ ዝብሉ ሰብ ኣውራጃ እንተ ደኣ ሃልዮም ከኣ፡ ትግራይ ኢዳ ዘርጊሕ መርሓባ ትብል ኣላ። ምስ ሱዳን ይሕሸና፡ ዝብሉ ሰብ ኣውራጃ እንተ ደኣ ሃልዮም ከኣ፡ ጽቡቕ ዕድል ይግበረሎም - Good Luck።

እቶም ፍልልዮት፡ ኣብ ወይ ካብ ምንታይ ዝመንጨው ከም ምዃኖም፡ ዘረጋግጹ ብቐዓት ሓቕታት፡ ከም ዘይ ርክቡ ይእመን።

- ብቐንቐ ከይ ከውን - ኣይ ፋሉን።
- ብባህሊ ከይ ከውን - ኣይ ፋሉን።
- ብሃይማኖት ከይ ከውን - ኣይ ፋሉን።
- ብዓሌት ከይ ከውን - ኣይ ፋሉን።
- ብዘርኢ ከይ ከውን - ኣይ ፋሉን።
- ብመውሰቦ ከይ ከይ ከውን - ኣይ ፋሉን ።

ሰነዳት መበቆል /genealogy/ ናይ ህዝቢ ኤርትራ እንተ ገንጸልና፡ ናይ መብዛሕትኡ DNA ሓደ ኮይኑ ንረኽብ። ሓማሰን፤ ሰራየን ኣከለጉዛይን ኢሉ ዝፈላሊ DNA ግን የልቦን።

አነ ንባዕላይ፡ ብዘርኢ ወይ መበቆል ዘይ ኮነስ፡ ብአነባብራ ቦታ ጥራይ ምስ ዝልለ፡ 75% ካብ ኣብ ሓማሰን ዝደኮኑ፤ 25% ከኣ ካብ ኣብ ሰራዮ ዝደኮኑ ስድራታት ዝመጸእኩ እዮ። ብዘርኢ እንተ ኹይኑ ግን፡ በባይን በደይን፤ በባ ኣባይን ኣደ በይን፤ በባ ኣደይን ኣደ ኣደይን፡ ምስ ዝጨናፈር፡ ምስ ብዙሓት ዓሌታት - ከም ምስ ዓሳውርታን ትግረን ከይ ተወሰንኩ የሳፍሕ እዮ። ደቀይ ከኣ 50/50፡ ካብ ኣብ ሓማሰንን ሰራዮን ዝደኮኑ ስድራታት ዝበቑሉ እዮም። ናይ ካልኣት በተሰበይ እም ከኣ ግደፍዎ - ካብ ጫፍ ናብ ጫፍ ናይ ኩሉ ምሉ እዮም። ናይ ኑበሲ ወከፍኩም ከኣ ካብዚ ናተይ ዘይ ፍለ ምኃኑ ባዕል ካትኩም ትፈልጥዎ ነገር እዮ።


እም ደኣ፡ ኣብ ምንታይ እዩ ዘሎ፡ እቲ መበቆል ናይ እቲ ፍልጫይ? መልሱ ካብ ሓደ ንሓሳ ክኸውን ስለ ዝኸለል፡ ብወለንታይ ክጥቅምም ወይ ክረቕሑም ዝደፍር፡ ውሱናት ጥራይ እዮም። ንሶም እውን ብግምት ደኣ እምበር፡ ልክዕ እዮም ኢሎ፡ ከምሕል ኣይ ክእልን። ሓደ ካብ ኣቶም ከኣ፡ ከምዚ ይበሃል - ጓህማም ንዕቅት።

ንዕቅት

ንዕቅት ምኩሕ እዩ። ንዕቅት መን ከማይ በሃሊ እዩ። ንዕቅት ደፋር እዩ። ንዕቅት ተኣፋፋይ እዩ። ንዕቅት ጨካን እዩ። በጠቓላሊ - ንዕቅት ብፈጣሪና እንተኾነ እውን፡ ዝተረገመ ርኹስ ዝኾነ ሓጥኤተኛ እዩ። ካብ ንዕቅት የድሕነና። ንምኃኑ ንዕቅት ካብ ምንታይ ነቕሉ እዩ ዝንዕቅ። እቲ ዘገርም፡ ንባዕሉ ንዑቕ ክነሱ፡ ሕነ ንዕቅቱ መታን ክፈዲ፡ ካብ ርእሰ ሕሰረት መታን ክወጽእ፡ ርእሰ ተኣማንነት ከም ዘለዎ መሲሉ፡ ጸብለትነት ከርኢ ዝፍትን እዩ። መግስ ከም ዝጀመረ ደኣ እዩ ዘይ ሕበር እምበር፡ ከምዚ ይመስል።

ንዕቅት፡ ብምኸንያታት ካብ ሓደ ወይ ድማ ካብ ብኸልቲኦም፡ እዞም ዝኸተሉ ጠንቅታት፡ ዝበገሰ እዩ ከበሃል ዕድል ኣሎ።

- ርእሰ ተኣማንነት - Superiority Complex
- ርእሰ ሕሰረት - Inferiority Complex



ሕራይ። እስከ ሕጂ ድማን፡ ነዚ ኣብ ላዕሊ ከበሃል ዝጸንሑ ነገራት፡ ፈላሊና መታን ከነድህበሉ፡ ናብዞም ዝሰዕቡ በረኽቲ ነጥብታት ንመልከት።

ገለ ካብቶም በረኽቲ ነጥብታት ኣሰላምና

እዚ ዛዕባ እዚ፡ ጀብሃ ምስ ኣብቀዓት፡ ኣብ ቃልዕ ተኸሊዑ። ብዛዕባኡ፡ ብዙሕ ከበሃል እኳ እንተ ጸንሑ፡ ኣሳልጦ ግን ኣይ ተረኽበሉን። ካብቲ ኣነ ክብሎ ዝኸለል ብዛይዳ፡ እዘን ዝሰዕባ ቪዲዮ እዚኣተን፡ ኣዓርዮን ስለ ዘጉልሑኦ እነዋልኩም። ሓንቲ ካብተን clip video እውን ብትግርኛ እዩ። ንሓደ ነገር፡ ብርግጽ ክንርድኦ ዘኸለልና፡ ምስምዑን ምርኣዩን የድልየና። ነዘን ቪዲዮ እዚኣተን፡ ብጽሞና ምስ ሰማዕናዮን፤ ኣሰላምና እንታይ ይስመዖም ከም ዘሎ ስለ ዝበርሃልና፡ ከንደናገጽ ወይ ከኣ ከንጻማገጽ ንኸኣል ንኸውን።

ሰለዘ፡ Here we go: Video >>> [Mujahiden](#)




እታ ሰንደቕ ዕላማ እቶም ሙጃሂድን/መውጻእቲ ሓራ እታ ሕላገት

ገለ ካብቶም በረኸቲ ነጥብታት ኣውራጃነት


እዚ ዛዕባ ናይ ኣውራጃነት፡ ጭንቀት ናይ ሓንገል ዝተኳተኸ፡ ሕንቅል ሕንቅሊተይ እዩ። ደጋጊምካ እንተ ተዛረብካሉ፡ መመሊሹ ይገድድ። " ብዚኣ እንተ ኸንድከን፤ መርዓዊኸን እመንተከን - በቲኣ እንተ ኸድከን ከኣ፡ መርዓትከን ትመተከን"፡ ከም ማለት እዩ።

ህልዊ ቅርጺ ፍልልይ



እዛ እንርእያ ዘሎና ዘይ ተደላደሊት ቅርጺ ሱሉ-ሳዊት ኩርናዓት፡ ንተምሳሌ ናይ እዞን ሰለስተ ኣውራጃታት ትግርኛ፡ በቶም ኣብ ስደት ዘለዉ ህዝብን ምስ ዝግመት፡ እቲ ዝሕምቡብ ዘሎ ምንጫታት፡ ዘይተኣደነ /unlimited/እዩ። እቶም ቁሩሓት /unfortunate ተነፃፅቑት፡ ኣበዮናይ ኩርናዕ ኮይኖም፡ ከሳብ ከንደይ ስድርታት፡ ተፈላልዮም ከም ዘለዉ ተመልኪቱ ኣሎ። መርኣያ ዝጎደሎ ኩፋእ እዩ - ግናይ። እንተ ደኣ፡ ነቶም ቀጻልቲ ወለደታት ዝኸውን፡ ዝውረስ ከብሪ ኣለዎም ኮይኑ ግን፡ ኣብ ምክብባር ከኣምኑ ይግባእ። እንተ ዘይ ኮነ ግን፡ ንዘይተኣደነ ሕሰማት፡ ከሳጥሑ ቁሩባት ኮይኖም ይርከቡ ኣለው። መኖም ኣብ 80፣ 55ን 45 ከምዘለዉ ናብ ናታትኩም ግምት ይገድፎ።

ተደላይ ቅርጽ ሓድነት



ምናልባሽ ግን፡ እንተ ደኣ ቅንኢ፤ ንዕቀት፤ ተንኮል ወይ ድማኒ ትምክሕቲ ወጊድና፡ ብጸጋማይ ሓንገልና ንራቕቕ ሰባት እንተ ደኣ ኮይና፡ እዛ እንርያ ዘሎና ምዕርይቲ ወይ ውድንቲ፡ ቅርጺ ሱሉ-ሳዊት ኩርናዓት ኣብነታዊት እዩ። እቶም ኩሎም ተጀግርቲ ወይ ዑቡዮት ዘበሉ ኣውራጃውያን፡ እንተ ደኣ ብማዕረ፡ ከም ሓደ ልብን ቀልብን ኮይኖም፡ ከወሃሃዱ ምስ ዘይ ክእሉ ግን፡ ነውራጃታቶም ይኹን፡ ንመላእ ህዝቢ ኤርትራ፡ ከበርክቱሎም ዝኸእሉ ፍትሒን ሰላምን ኣይ ህሉን። ውዲሎም ሓዲሮም ከኣ፡ መጻኢ ዕድሎም ከምዘን ዝጥፍሻ ባንክታት፡ ሓቕቕቲ ካብ ምኳን ኣይ ከድሕኑን እዮም።

ሰለዘ: አለምራዊ አተ ሓሳስብና አብ ናይ 60°/60°/60° ጠመተታት ከደላደል ተጠላባይ እዩ። እንተ ዘይ ኮይኑ ግን፡ ኤርትራውያን ብሔረ ትግርኛ፡ ከም ሓደ ብሔር ሰጢምና፡ ከንቅጽል እንተ ዘይ በቐዕና፡ ሸሻይ ናይ ትግራይ ኮይና ከይ ንላጣሕ መታን፡ ብእዋኑ ካብ ሕጃ ፪፻፵፫ ናይ መቐመጫና ከንግብስ ንኸላል። እንተ ደኣ መመልሸና ምፍሳው ቀጺልናዮ ግን፡ አራዊት አግአዝያን፡ እና ሓንሓት እዮም።

አውራጃዊ ናይ ደስደስ በዓላት

ብዛዕባ እዚአ ከሃረብ፡ ስምዒተይ እና ሓርከኸኒ ዋላ ደኣ ይኹን እምበር፡ ነዘን ዝሰዕባ ክልተ ሺድዮታት ናይ አውራጃ አክለጉዛይን አውራጃ ሰራዮን ምስ ረኣኹ ንዝሓደረኒ ትዕዛቢቲ፡ ከምዚ እዩ ኢሉ ከሃረብሉ ዘሰክፈኒ ደኣ ይኹን እምበር፡ ምናልባሽ ግን፡ ንምይይጥ ከሕግዛ ይኸእላ እዩን ማለተይ እዩ። ንናይ ሓማሴ ዝምልከት ናይ አበዓዕላ በዓል ሺድዮ ግን አየጓነፈንን። እንተ ደኣ አሎ ኮይኑ፡ ከትሕብሩኒ እንተ ኪኢልኩም፡ ጉዳስ ከም ዘሎኹ እዩ።

ማሕበር አውራጃ አክለጉዛይ አብ ሆላንድ 2017

ፍሉይነት ናይ እዛ ምትእኽኻባት እዚአ፡ ብኩራት ናይ ደቂ አንስትዮ እዩ። ብዘይካ ሓደ ክልተ። እተን ክልተ አብ መድረኽ ወጺኤን ስመን ዘላለያ እንተ ዘይ ኮነን፡ ካልእ ጓል ግን ዝነበረት ኣይ ትመስልን። ሓንቲ ካብተን ነብሰን ዘላለያ አዋልድ ደማኒ፡ ምጉልሕ ደምጺ ተጠቐማ፡ ስለ ምንታይ ደቂ አንስትዮ፡ አብዚ ዘየለዋ እንክትብል ንተዓዘብቲ እናሓተት እንከላ ትርኤ። ዝተሆህባ መልሲ ግን ኣይ ሰማዕን። ከምዚ እና ተባህለ ከኣ ተኻይዱ። ናይ ማሕበር አውራጃ አክለጉዛይ፡ ከምዚ ነበረ። [Akeleguzai](#) party.

ማሕበር አውራጃ ሰራዮ አብ ሰዊዘራላንድ ዙሪቶች 11/02/ 2017

እዚአ እውን ብሩሱን ፉሕፉሕታ ዝማዕረገት፡ ተመሳሳሊት ምስ ናይ ማሕበር አውራጃ አክለጉዛይ እዩ። ልብን ቀልብን ናይ ሰባት ብዝመስጥ ግጥምታትን አውሎታትን ዝማዕረገት እዩ። ዝወጸ ዘይብላ አውራጃዊት ደምቀት እዩ። ደድሕሪአ ትቐጽል ብድዮ ደማኒ፡ ሰራዮ ካብ ኤርትራ ጥራይ ዘይ ኮነትስ፡ ካብ ምብራቕ አፍሪቃ እንተ ኾነ እውን፡ ብልጽቲ ከም ምጃና ዘላለ ፕሮፖጋንዳ አሎ። ተመልከቱ እም!

- 1) [Seraye](#) party
- 2) " Seraye we are number 1 in East Africa ..."[Seraye1](#)

ለበዋ ንሰብ ንጋባእ



ኩባራት አሕዋት፡ እዚ ንዓይ ዘዛርበኒ ዘሎ፡ ነዚ ዲያሰጶራዊ ህዝቢ ኤርትራ ጥራይ ይምልከት። ብናተይ ዕገበት፡ አብ ሞንጎ አሰላምናን ከስታናን ዘሎ ቅርርብ ዳርጋ እና ቦኮሬ እዩ። ብኻልእ አዘራርባ፡ ከም ናይ ሓዲ አካል ዓጽም ስጋ ክነሰና፡ ሕጃን ከብድን ኮይና፡ ንመሰል ዘሎና ኢና። ከም አብ ናይ ምናን ክናናን ጸገም ከይ በጽሕ የሰከፍ እዩ።

ምናናን ክናናን ክልተ አሕዋት፡ አብ ሓንቲ ነብሲ ተጣቢቆም ዝተወልዱ ነበሩ። ምናና ምስ ሞተ ግን፡ ክናና ከአ ጨናዊ ወይ በድኒ ሬሳ ናይ ሓው፡ ተሸኪሙ ክነብር ምስ ቀነዮ፡ ካብኡ ዝተላዕለ ሕጃም ሞተ። ሓሱም ረጋጋሚ ክረግም እንክሎ፡ "ምት ክናና ሙት" እንክብል ይረግም። ዘሰከፍ እዩ። ከም "ምት ክናና ሙት" ዝብል መርገም ከይ በጽሓና እንክሎ፡ ምሕሳብ የድልየና ኣሎ።

ናይ አሰላምና ውደባታት ብዙሓት እዮም። ንሳቶም ንባዕሎም እውን፡ ስሙራት ኣይ ኮኑን። ገለ ካብቲ ወተሃደራዊ ክንፍታቶም ዘርኢ ቪዲዮ፡ ድሮ አሚተልኩም ኣሎኹ። ምስ እዚ ተንኪፊዮ ዘሎኹ ጸገማት ዝገልጹ ዝምባሌታት፡ ካብ ገለገለ አሕዋትና አሰላም እውን፡ ብዕምቆት እኳ እንተ ዘይ ኮነ፡ ኣሰኪፍዎም ከም ዘሎ ይስምዑ እዮም። ከም አብነት ንምጥቃስ ዝአክል ድማኒ፡ ናይ ሓዲ አሰላማይ ሓውና ሰከፍታ፡ ከምዚ ነበረ።

ክልተ ዓመታት ንድሕሪት፡ አብ ነሓሰ 2015 ዓም ዝተጸሕፈት፡ ዘንብብኩዎ ሓንቲ ጽሕፍቲ ትዝ ስለ ዝበለትኒ ድማኒ፡ ገለ ካብቲ ትሕዝቦኣ ክትንክፍ እዩ። Reintroducing Diversity in Eritrean Politics ዘርእስታ ብሓውና ሳልሕ ጆሃር ዝቐረበት እዩ። ሓውና ሳልሕ፡ አብ ሓንቲ ኣኼባ ናይ ተቓውሞ፡ አብ ኦክላንድ ካሊፎርኒያ፡ ከም ናይ ክብሪ ዑዱም ኮይኑ፡ ከምድር ምስ ተሳተፈ፡ ዘቐለበሉ ትዕዘብቲ፡ ብጥቕሉል ልክዕ እዩ። ኣብቲ ኣኼባ፡ በዘይካ ሓዲ ንሱ፡ ጥር ዝብል አሰላማይ ስለ ዘይ ረአዮ፡ ኣተሓሳሲብዎ ጥራይ ዘይ ኮነሰ፡ መልእኽቱ ዳርጋ መተሓሳሰቢ ኮይኑ ዘስምዕ ቃና ኣለዎ። ሓቁ።

ይኹን ደኣ እምበር፡ መሰረታዊ ጠንቂ ናይ እዚ ጸገም፡ ብምሉኡ ናብ ልዕሊ ኢሳያስ የጽሕዮ። ልክዕ ድዩ? ኣይ መሰለንን። ሓጥያትና አብ ክንዲ ናብ ካልእ፡ ከነላግብ ምናታን፡ ንባዕልና ክንነሳሓሉ ይግባእ። እንተ ዘይ ኮይኑ ግን፡ ከምቲ ፕረሲደንት ኢሳያስ ዝበሎ ዘረባ፡ ህድማ ንቕድሚት እዩ። ብኻልእ አዘራርባ፡ ህድማ ንቕድሚት ማለት፡ ከም ናይ ሓዲ ንህቢ ተግባር፡ ንሱ ከአ፡ ዓይኑ እና ረአዮ፡ ጠኒኑ ናብ ሓዊ ዝድቕደቕ ማለት እዩ። ስለዚ፡ ሸግር አሰላምናን ከስታናን ክፍታሕ እንተ ደኣ ኮይኑ፡ አብ ክንዲ ህድማ ንቕድሚት፡ ህድማ ንድሕሪት ክንጎይ ይግባእ። ከምኡ ድማኒ፡ ሓውና ሳልሕ፡ ምስሊ ናይ 'ቶም ኣኼባኛታት፡ ከም አብነት ብምጥቃስ፡ ሓዲ ሕዋስ አሰላማይ ስለ ዘይ ነበሮም፡ እቲ ጸገም ብኢድ ኣዙር፡ ናይቶም ኣጋባእቲ ሕምቀት ከም ምጃኑ ገቢሩ የማርር። ከምዚ እንክብል ድማኒ የስተማሰል።



ሓውና ሳልሕ ክብል እንክሎ፤ "... Therefore, why is this room all Tigrinya? ... Why does it look like a village Uqub meeting? ... Why am I here? ... Do I feel comfortable to talk about diversity in a congregation that has no semblance of diversity? Not at all. ... I do not enjoy being the only Muslim among the 21 assembled "speakers" or "panelists," ... I object to tokenism even if I understand it is not for lack of good intentions. I also understand the imbalance is not created by the organizers of this meeting, but by the despicable Isaias regime that is polarizing, fragmenting, oppressing Eritreans, creating distances and sowing mistrust among its components. . . . Finally, I have a trademark remedy for overcoming the diversity issue. I prescribe it to the audience wherever I talk about this topic

I challenge everyone here to check the address book of your mobile phones and see how diverse your list is. Relatives and coworkers should not be counted. I consider my list a crown that I wear in this struggle, with pride. I have a diverse list and I know some of you here have similar lists. But I guess most lists will start with Tesfai and finish with Daniel, just like the other lists I know starts with Abdu and end with Idris. That is not the case with most veterans of the struggle, and certainly not in Eritrea. This is mainly a Diaspora disease. So, can you take it upon yourselves to expand your list, make it diverse, know what other Eritreans are thinking, make it a learning process? Once we do that, trust me, we will not need to talk about inclusiveness because it will be a reality.*1

ሓውና ሳልሕ፡ ፈውሲ ንናይቲ ጸገም ዝኸውን፡ ክላቦ እንክሎ ድማኒ - ነብሲ ወከፍ አሰላማይ ይኹን ክስታናይ፡ ምስ መን ከም ዝደዋወል፡ ሊሲታ ናይ ተሌፎኑ እንተ ተገንጹሉ፡ እታ ናይ ክስታናይ ሞባይል ምስ ክስታን፤ እታ ናይ አሰላማይ ከአ ምስ አሰላም፡ ጥራይ ተወሲነን ከም እንረኽብን ገቢሩ ይሕብር። ከምዕድ እንክሎ ከአ፡ ሸግርና መታን ክቃለል፡ ነብሲ ወከፍና - ርክብና ሕብራዊ ክኸውን ከም ዘለዎ ይጠልብ።

እታ ንሱ ከበርከታ ዝኸለል ፈውሲ፡ ንሳ ጥራይ ስለ ዝኸነት፡ ከስተናዕቕ ዘይ ኮንኩሱ፡ ከመሰግኖ ይፈቱ። ይኹን ደኣ እምበር፡ ምስቲ ናቱ ዝወዳደር ብልሒ እኳ እንተ ዘይ ብለይ፡ ጭሩ ከም ዓቕማ ብብርዕ ስገም ከም ትሕጎም መጠን፡ እነ እውን ከም ዓቕመይ ተሓገመ፡ ፈውሲ ናይ ሕማም ዓሰ ፡ - ከቶ፡ ታይለኖል ከኸውን ኣይ ክእልን። ኣብ ሞንጎ ኣሰላምን ከሰታንን ዲያሰጵራ ዘሎ ሕማም ከኣ፡ ከም ዓሰላዊ ሕማም ዝመስል እዩ ክበሃል ይከኣል።

ዝኸነ ዓይነት ሕማም፡ ፈፈውሱ ከም ዘለዎ መጠን፡ ሽግርና ድማኒ፡ ብናይ ውልቀሰባት ምቅርራብ ዝፍታሕ ኣይ ኮነን። እቲ ሕክምና፡ ከምኡ እንተ ዝኸውን ነይሩ፡ ናይ ባዕላይ ተመክሮ ምስ ሓውና ሳልሕ፡ ካሊእ እዩ ዝምስክር። ብተለፎን ደኣ እንታይከ ዘይ ብሃል?

እምበኣርከስ፡ ምናልባሽ መድሃኒት እንተ ተረኸበ፡ ናብ'ዘም ጥርጉፋት ኣሕዋትና ናይ "ንጋባእ" ብኸብሪ ይላበዎም ኣሎኹ። ሰብ ንጋባእ፡ ሸምኩም ከም ዝሕብር፡ ምግባእ እዩ። ንመን ከም ተጋብኡ ግን ብሩሃት ወይ ጉሉጻት ኣይ ኮንኩምን። ስም ይመርሕ ጥዋፍ የበርህ ከም ማእት፡ ስምኩም ንጋባእ ካብ ኮነ፡ ዝፈለምኩም ስራሕ ክህሉ ተሰፋ እና ገበርኩ እዩ።

ናቲይ ለበዎ ከምዚ ይኸውን። ነስላምናን ክሰታናን ናይ ሕድገት ጉባኤ ዘጋብእ፡ ዝከናወነሉ መስርሕ ከተጣጥሑ ይጽውዓኩም። እቲ ምንታሲ፡ ዕርቂ ወይ reconciliation ዝብል fake slogan ከንሰምዕ ጸኒሕና ኢና። ዘተግርቕ መስርሕ ግን ክሳብ ሕጂ ኣይ ነቐለን።

ዕርቂ ማለት እኩ፡ ኣብ ሞንጎ ክልተ ጸላእቲ ዝግበር ሕድገታት ደኣ ከይ ከውን? ንሕና ኤርትራውያን ግን፡ ኣብ ሞንጎ ኣሰላምና ይኹን ከሰታና፤ ኣብ ሞንጎ ዓሌታትና ይኹን ኣውራጃታትና፡ ኣብ ጥርዚ ጸልኢ ዝበጸሕናሉ እዩን የሎን። ነይሩ እምበር እንተ ተባህለ ግን፡ ብጅብሃ ኣብተን ቀዳሞት ዓሰርተ ዓመታት፡ ብደረጃ ውድባ ኣብ ልዕሊ ህዝቢ ዝተፈጸመ ግፍፋ እንተ ዘይ ኮይኑ፡ መላእ ህዝቢ ከሰታንን ኣሰላምን ኣብ ደረጃ ጸልኢ ዝበጸሕሉ ታሪኽ ኣይ ፍለጥን። ሕጂ ግን ፖለቲካዊ ዝሰረቱ ሕማም፡ ኣብ ደረጃ ጸልልእ ዘይ ኮነስ፡ ኣብ ደረጃ ኩራ ጥራይ ከም ዘሎ ኮይኑ ይሰመዓኒ። ተኸራሪና ኣሎና።

" ኩራ ምሽትካ መሬት ኣውግሓሉ" ከም ዝበሃል መጠን፡ ሓንሳብ ንድሕሪት ተመሊሰና ነብስና እንተ ፈተሸና፡ ሰለስተ ሚልዮን ዝኸነ ህዝቢ ኤርትራ፡ ብፍቕርን ሓድነትን፡ ኣንጻር ዝያዳ ሱሳ ምልዮን ዝተበዘሉ ጸላኢና፡ መኪትና ዝተዓወትና ኢና። ሕጂ እንተ ኾነ እውን፡ ብማንም ምኽንያት፡ ተጸሊእና ኣሎና ክንበለሉ እንኸእል ሓቂ የልቦን። እንታይ ደኣ'ዩም ቲ'ጸገም?

ኩራ።

ንኳሪ ኣሎና። ካብ ኩራ ዝተላዕለ ከኣ ንጎባቕቕ ኣሎና። ንዕቀት ወላዲተ ትምክሕቲ እያ። ምኩሕ ሰብ ከኣ ተጋጋይይ እዩ። ትምክሕቲ፡ ኣብ ምጽልላእ ክብርኽ ስለ ዝኸእል፡ ኣደማድምኡ ከኣ ባእሲ እዩ።

እሞ ደኣ፤ ሓማሴናይ ምስ ሰረወታይ፤ ሓማሴናይ ምስ ኣከለጉዘታይ፤ ሰረወታይ ምስ ሓማሰናይ፤ ሰረወታይ ምስ ኣከለጉዘታይ፤ ኣከለጉዘታይ ምስ ሓማሰናይ፤ ኣከለጉዘታይ ምስ ሰረወታይ - ቡፍንጫ ይኹን ብስኒ፤ ብቕርብት ይኹን ብጸጉሪ፤ ብልሳን ይኹን ብፊደል . . . ዝፈላሊ ሓቂ ዘይ ብልና ክነሰና፡ ስለምንታይ ደኣ ኢና ንጎባቕቕ ዘሎና።

ምክብባር፡ ዓዳ ኣርሒቓ ኣላ። እዝግሄር እንተ ሰምዓና፡ ምህላላ ዘድልዮ ጸገም እዩ። ብሓንጎል እንተ ኾነ ከኣ፡ ገሌና ከም ዓሻሹ፡ ገሌና ድማኒ ከም ለባማት፡ ገይሩ ክድርተና ዝኸእል ሓቂ የለን። ገሌና ምዑቡላት፡ ገሌና ድማኒ ድሑራት፡ ከም ዝቢሩ ዘለልዮና፡ ሓቂ እውን የልቦን። እቶም ኣሕዋትና ኣሰላምክ?

ብእምነት እንተ ኾነ ከኣ፡ ኣእምነትና ክብር እዩ። ብዝተፈላለየ መንገዲ፡ ከምቲ "ኩሉ መንገዲ ናብ ሮማ የምርሕ" ዝተባህለ፡ ዝኸነ ይኹን መንገዲ ተጠቐምና፡ ናብ እንዳ ኣባጅኻ ዘብጸሕዶ ኣይ ኮነን እንድዩ? እሞ ደኣ እዚ ኸሉ ኣፈራራሕ የድልዮና ድዩ - ከም ኤርትራውያን መጠን፡ መዓት ጸቡቕ ታሪኽ ዘሎና ክንሰና? ከምዘም ኣሰላም ኢና እና በሉ፡ ክሳድ ሰብ ከም ቃንጥሻ ዝኸነት፡ ንኺይ ንኸውን፡ ብኸመይ ድንክል ክንገብረሉ ንኸእል? ካብ ከምዚ ኣቶም ዝመሰሉ ኣሰላም የድሕነና።



እቶም፡ አላህ ወ አክበር እናበሉ አብ ምድረብዳ ልብዮ፡ ንአመንቲ ክርስትና፡ ናይ ግብጽን፤ ኤርትራን ኢትዮጵያን /ሕሱም ትርኢት/ አብ ቅድሚካ ሃሚራ ንዝኸንተፉ፡ አሕዋት ኤርትራውያን መእመናን አሰላምና፡ እንታይ ኮን ተሰሚዑዎም ይኸውን? ካልአት እውን ። መን ይጭክን? ላምፓዱሳ ደሰ እዚ አቶም። እቶም ላምፓዱሳ እናበሉ ዝመጸደቑ፡ ከዛረቡ እንተ ደኣ ኮይኑም፡ በዚአም አሰላም ይህአም ደኣ ደይ ዛረቡ።

ዝኸበርኩም አሕዋት፡ ሃገርና ካብቲ መንግስቲ ኤርትራ፡ ዝኸሰሰሉ ዘሎ ገደብ በተኸ መረረ ዝኸፍኤ፡ እዚ አብ ሰማይ ሰሪቡ ዘሎ፡ ጸሊም ደበና ናይ ተቐውሞ፡ እዝግሀር ኣይ ግበር ደኣ እምበር፡ እንተ ደኣ ዕድል ረኺቡ፡ ሓድነት ህዝቢ በታቲኑ፡ ሃገር ነብረትያ ነበረት ክገብሩ ዕድል ኣሎ። እዚ ናይ ብኣጋ ደወል ናይ መድረኽ እዩ። ዝሰምዔ ይሰማዕ፡ ዘይ ሰምዔ ይሰማዕ።

ከሳብ ሕጂ፡ ንህግደፍ ሰዒሩ፡ መተካእታኡ ክኸውን ዝበቐዕ ሃገራዊ ትልሚ የልቦን። እቶም ህግደፍ ንቕድሚት እና በሉ፡ ዝድግፉ ዘለው ህዝቢ ልክዕ ኣለው። ትንፋሰ እንተ ደሌኻ ከሳድ ሓዝ እዩ። **ወይ ትገብር፡ ኣይ ትገብርን ከኣ ትብኩር።** ህግደፍ ይገብር ኣሎ። ጉድለታት ናቱ ዝጸርየሉ ናይ ግዝ ሕቶ እዩ። ባዕሉ ንባዕሉ እንተ ዘይ ጸርዩ፡ መልሓሲይ እቕርጽ፡ ንዑኡ ከጸርዮ ዝኸለል፡ ዋላ ሓደ ካልእ መስርሕ፡ ከሳብ ሕጂ ከም ዘይ ተፈጥረ።

ከምዚ፡ ንርእዮ ዘሎና ሓቂታት ዝምስክሮ ዘሎ፡ 'ዝኣመነ ብሰፍ ዝኸሓደ ብሰፍ' ዝድግፍ ናይ ተቐውሞ ክንፊ፡ ድሮ ይሰማዕ ኣሎ። ንሱ ከኣ፡ እዚ ዲያሰጸራዊ ምስልምና ኤርትራ፡ ህግደፍ ከሳብ ሕጂ ጠጠው ክብል ዝኸለል፡ ብሳላቶም ደገፍቱ ክርስትያን፡ ከም ምዃኑ እዩ ኢሉ ብምእማን፡ ሃለፍ ይበሃል እዩ። ገለ ካብቶም ቋንቋ ዓረብ ዝመልኩ ሰባት ዝብልዎ ከም ዝሰማዕ፡ ኣብተን ብቋንቋ ዓረብ ዘኣንግዳ ወብሳይታት፡ ኣንጻር ህግደፍን ደገፍቶም ክስታንን፡ ዝፍኖ ጎስጓስ ኣዝዩ ኣሰካፊ ከም ምዃኑ ይሕብሩ።

ኣነ ንባዕሲይ፡ ሓደ አሰላማይ ተንታኒ፡ ኣብ እቲ ስመር ዝተባህለ ናይ ጭንቋት ስታንሳ /depressed people's room/፡ ብእዝይ ዝሰማዕኩዎ ዘገረመኒ ነጥቢ ኣሎ። አሰላም ኤርትራ፡ ኣብ ግዝ ጃንሆይን ደርግን ዝነበሮም ክብሪ፡ ምስ እዚ ናይ ሎሚ ሻዕብያ ምስ ዝወደኣደር፡ ሻዕብያዊ ጭቆና ይብርታዕ እንክብል ተፈላሲፉ።

ሻዕብያ ደኣ፡ ኣብ ሓሙክሸቲ ህልቂታት ያናን በሰዲራን፤ ኣፍግበትን ኣቕርደትን፤ ኣብ ኣምሓጃርን ወዘተ . . ረጊጸ፡ ኤርትራ ብምልኢታ እንተ ዘይ ትሕርራ ነይራ፡ እዞም ናይ ሕጂ ፖለቲካዊ ጭንቋት፡ ከምዚ ዝኣመሰለ ዘረባ፡ ከዛረቡ ዕድል ኣይ ምረኽቡን። ብኻልእ ኣዘራርባ፡ እቶም ነሰላምና ሰብ ያናን በሰዲራን፤ ኣፍግበትን ካልአትሰን፡ ዘጽነቱ ሰርዒታት ኢትዮጵያስ፡ ካብ ሻዕብያ ይሕሹ ንዝብሉ ዘለው ሕሙማት፡ ብጉዳይ ሃገርና ከዛረቡ፡ ብቕዓት ዝጎደሎም እዮም።

ኣንቱም ከብራት ነብብቲ፡ እንተ ደኣ እታ ብፈጣሪና ዝተዓደለትና ኣእምሮና፡ ከም ልክዓ ክንጥቀመላ ምስ እንኸለል፡ ነዞም አሕዋትና ንቃወም ኣሎና እንክብሉ፡ ን36 ዓመታት ዝኣክል፡ ላሕ ኢሎም ከብቐዑ፡ ብዘይካ ነንሓድሕዶም ምብኣስ እንተ ዘይ ኮይኑ፡ ከውቕይዎ ዝግብእም ስራሕ ስለ ዘይ ከኣሉሉ፡ እንታይ ስለ ዝኾኑ እዮም? ኢልና ምስ ንሓተት፡-

- መልሲ - ስለ ዝሓመሙ። እንታይ ዓይነት ሕማም?
- መልሲ - ጽላለ። እንታይከ ኣፍርዮም?
- መልሲ - ማይ ዝዓምኸን ተቐውምቲ ዝኣመነን = ባዶ። ስለ ምንታይ?
- መልሲ - ስለ ዝተጸለሉ። ካብ ጽሑል ደኣ እንታይ ክንጸበ ንኸለል?
- መልሲ - ንነብሱ ጎዲኡ፡ ንኻልአት ከይ ጎድኣ፡ ኣብ እንዳ ጽሑላት ኣእቲኻ ምክንኻት።

እሞ ደኣ ምቕዋም ከህሉ የብሉን ማለት ድዩ? ኣይ ፋሉን። ከህሉ ኣለዎ እምበር።

ምቕዋም ማለት ግን፡ ነታ ጽኑዕ ዓረ ሰረት ዘለዋ ዝኻ፡ ካብ ሱራ ከትብንቁራ ምፍታን ኣይ ኮነን። እንታይ ደኣ? ንሳ እታ ዝ፡ መዓት ሸራፍ መራፍ ጎድንታት ምስ ዝህልዋ፡ ከመይ ዝበርካ ከትጽግና ከም ትኸለል፡ ናይ ህንጻተ ህንደሳ ብቕዓት ሃልዩካ ክነስኻ፡ እቲ ከም ጎይታ ናታ /land loard/ ኮይኑ ዘመሓድራ ዘሎ፡ ጽገናታት መታን ከይ

ትጉበረሳ: ዘየፍቅ እንተ ደአ ኮይኑ: እቲ ዝሓሸ ኣማራጺ ወሲድካ ከትቃወም ይግባእ። እዚ ኣብነት እዚ ንምታይ ኣልዕለዮ። ንምንታይደ?

ነዘም: ህቡባት ተቐውምቲ ኢና ዝብሉ ዘለዉ ውደባታት: ግን ከአ ነዚ ዘሎ መንግስቲ ኤርትራ: ከም ኣማሰናይ መንግስቲ ክሰታን: ገቢሮም ምስ ዓገቡ: ካብ ሱሩን መሰረቱን መቐመቓም ክቐትልዎ እሞ: መንግስቲ ሸርዕያ ንኸተኸሉ ዝጸዕሩ ዘለዉ ስለ ዘሻቕለኒ እዮ።

ወዮ ደአ: ኩቡር ህዝቢ ኤርትራ: ሕድገት ቁዱስ ተግባር እዩ: እንክብል ስለ ዝሰበኸን: ህዝብና ድማኒ ስለ ዝተቐበሎን እምምቦር: ተግባራት ISIS ኣብ ኤርትራ ግን: መእስ ተጀመሩ እንተ ተባህለ: ኣብ 1967ዓም: ኣብ ሸምባረ ጋሽ ላዕላይ ደአ ከይ ከውን? እቲ ዘገርም: ሓደ ካብቶም ግዳያት ሓረሰቶት: ሐወቡሉ ንስውእ መልኣከ ተኸለ ከም ዘለዎም ይዕለል እዮ። I better impose a limit against myself not say beyond this. All Eritreans United, we have paid priceless cost and we have gained – priceless liberation. We have done it. That is the end of it.

እዚ ኣሰላማዊ ጀሃድ ኤርትራውያን: ቦቲ ብምስልምናዊ ርዲኢቱ ኣዝዩ ሊቕ ልቃውንቲ ዝነበረ /Islamic intellectual/ ሱዳናዊ መራሒ: ሓሳን ኣል ቱራቢ ዝበሃል ሰብ - ሕጂ ሕዳሪናይ፤ ዝተተባብዔ ነበረ። ቱራቢ: ቀንዲ ናይ ዕላማ መሓዛ ቢን ላደን ብምንባሩ: ቢን ላደን ኣብ ሱዳን ዓሰኪሩ ከም ዝነበረ ይፍልጥ። ገለ ካብዘም መጃሂዲን ኤርትራውያን ከአ: ምስ ኣልቐዲና ናይ ቢን ላደን: ከሳብ ኣፍጋንስታን ከይደም ከም ዝተሓባበሩ ተዘንትዩ ነበረ።

ወይልና ኣሰላማ፤ ወይልና ክሰታን ኤርትራ። በዚ ኣብ ዲያስጅራ ዝካየድ ዘሎ ፍልልይ: እንተ ደአ ቀጺሉን: እሞ ከአ ንውሽጢ ሃገር እንተ ልሒኹ፤ ሸግር ክፈትሕ ዘይ ኮነስ: ነዛ ሃገር ኣብ ሸግር ክደቕድቕ ከም ምዃኑ: ዝሕብሩ ሩጡባት ኣብነታት ኣለዉ።

ስለዚ: ዝኸበርኩም ኣሕዋት ሰብ "ጉጅለ ንጋባእ" "ስምከ ይመርህ ግብርከ" ከም ማለት: ስምኩም ንባዕሉ ድማኒ: ይሕብር ስለ ዘሎ: ውራይኩም ኣብ ምግባእ ህዝቢ ከተውዕልዎ እንተ ደአ ኪኢልኩም: ታሪኽኩም ኩቡር ክኸውን እዮ። ሓደራኹም። እዚአ ዓባይ ዕድል እዮ።

ለበዋይ ከምዚ ዝሰዕብ እዮ። ጥርጉፋት ጉጅለ ከም ምዃንኩም መጠን: ዘገድሰኩም ወይ ድማኒ ዝምልከተኩም እንተ ደአ ኮይኑ: ብኸብረትኩም ለበዋይ ክትቅበሉ። ሓደ ነገር ከብርሃልኩም: "ድሙ ምስ ከደት: ኣናጹ ይሰዕሰዓ" ከም ማለት: እታ ድሙ ናይ ተቐውሞ ስለ ዘየላ: መዓት ኣናጹ ይሰዕሰዓ ከም ዘለዎ ተረዲእልኩም: ዝከኣለኩም ክትገብሩ ይምሕጸኩም።

1. 10 ወራዞት ካብ ክሰታን: 10 ወራዞት ድማኒ ካብ ኣሰልም: ወይ ድማኒ ብዝያዳ: ንናይ ሕድገት ስራሕ ዝነጥፉ ኣለሊኹም ከተበግሱ።
2. ስራሕ ናዩም ድማኒ: ኣብ መላእ ዲያስጅራ ዝነበር ኤርትራዊ: ደጋፊ መንግስቲ ይኹን ዘይ ደጋፊ ብዘይ ፍልልይ: ናይ ሕድገት ጉባኤ: ንምግባእ ብኹሉ ናይ mass media ተጠቐሞም ጎስጓስ ንኣደ ዓመት ከካይዱ። መምርሒ ካባኻትኩም።
3. ንኣደ ዓመት ዝኣክል ጎስጓስ ምስ ተኻየደ: ኣብ ዝጥዕም ቦታን ግዜን ምግባእ።
4. ካብ 500 ዘይ ውሕዱ: ብማዕረ ካብ ክሰታንን ኣሰላምን: ካብ መላእ ዲያስጅራ ንጉባኤ ምቕራብም።
5. ንምሉእ ዕጥቆምን ስንቆምን ዝሸፍን ወጻኢታት: እተካይዱ ድማ: ሓንቲ ናይ ገንዘብ ኣካቢት ሸማገለ: ብማዕረ ኣባላት: ካብ ክሰታንን ኣሰላምን ከተቐሙ።
6. እቲ ገንዘብ: ካብ ኩልና ኣብ ዲያስጅራ እንርከብ ጉዳሳት ይእከብ።

ሰለዚ - "ሰምከ ይመርህ ግብርክ" ከም ማለት፡ ሰምኩም ንባዕሉ ድማኒ፡ ይሕብር ሰለ ዘሎ፡ ውራይኩም ኣብ ምግባእ ህዝቢ ከተውዕልዎ እንተ ደኣ ኪኣልኩም፡ ታሪኽኩም ኩቡር ክኸውን እዩ። ሓደራኹም። እዚኣ ዓባይ ዕድል እያ።

ለበዋ ንሰብ GLOBAL SOLIDARITY

ከምቲ ኣነ ዝርደኣኒ እንተ ደኣ ኮይኑ፡ ናይ መለላይኹም ሰም ማለት፡ ንሓድነት፤ ንሰነት፤ ንውህደት . . . ወዘተ ዘጠቓልል፡ ከም ምጃኑ ይሕብር። ቅድሚ ሕጂ እውን፡ ነዚ ሰም እዚ ሓዘም ዝተበገሱ፡ ኣባይ ከም ዝኣተዉ - ደሃዮም ሸትት ኢላ። ናይ ኤርትራውያን መንእሰያት Solidarity ዝበሃል እውን ኣሎ። እዚ እንተ ኮኑ እውን፡ ብዘይካ ዘሕርቕ እምበር፡ ንሰምም ዘንጸባርቕ ተግባራት ኣይተራእዮን።

Semere A ከኣ፡ ብኸምዚ ይገልጽም።

"Since repackaging themselves as a youth movement in 2011, the group has increasingly used deceit, intimidation, vandalism, violence and terrorism as tools to accomplish their political objectives. As a result, several leading members of EYSC are being investigated by authorities in their host countries for alleged crimes involving harassment, theft, vandalism, arson, aggravated assault and conspiracy to commit murder against Eritreans in the diaspora." ²


ክላትና ከም ንፊልጦ፡ ናይ ኣውራጃነት ፍልልያት ከም ዘሎና እዩ። ዋላኳ ቡብወገና ንዛረቡሉ እንተ ኾና፡ ብዘይካ ዘረሓሕቕ ኣንፊታት እንተ ዘይ ኮይኑ፡ ዘቀራርብ ንጥፊታት ኣይ ይርከብን። ፍልልያትና ዳርጋ እና ሰይሖ እዩ። ኣብ ላዕሊ ተመልኪቱ ዘሎ ቪዲዮታት፡ ሓባሪ እዩ። ሃገራውነት፡ ብኣውራጃነት እና ተዓብለለት እዩ። ድሮ ብዘዋዛውዝ ዜማን ደርፍን ትልሂትን ይቐዘመሉ ኣሎ። [HadeEndina](#)

ሰለዚ ኩቡራት ኣሕዋት፡ ከምቲ ሰምኩም ዘመልከቶ ዘሎ፡ ናብ ረብሓ ሃገርን ህዝብን ከተውዕልዎ መታን፡ ለበዋይ ንዓኻትኩም እንሆልኩም።

1. 10 ወራዙት ካብ ሓማሰን፡ 10 ወራዙት ካብ ሰራየ፡ 10 ወራዙት ካብ ኣከለጉዛይ፡ ወይ ድማኒ ብዝያዳ፡ ንናይ ምይይጥ ሰራሕ ዝነጥፉ ኣለሊኹም ከተዕጥቑ። ክሳብ ሕጂ፡ ፍልልያትና ናብ ጸልኢ ዝበጸሑ ሰለ ዘይ ኮነ፡ ኪቃለል እንተ ደኣ ኮይኑ፡ ናይ ምምይይጥ ጉባኤ ክጋባእ ኣድላይነቱ ዑዞዝ እዩ።
2. ሰራሕ ናቶም ድማኒ፡ ኣብ መላእ ድያስጳራ ዝነበር ዘሎ ኤርትራዊ፡ ደጋፊ መንግስቲ ይኹን ዘይ ደጋፊ ብዘይ ፍልልይ፡ ናይ ምይይጥ ጉባኤ፡ ንምግባእ ብኹሉ ናይ mass media ተጠቒሞም ጎስጓስ ንኣዲ ዓመት ከካይዱ።
3. ንኣዲ ዓመት ዝኣክል ጎስጓስ ምስ ተኻየደ፡ ኣብ ዝጥዕም ቦታን ግዜን ምግባእ።
4. ካብ 600 ዘይ ውሕዱ፡ ብማዕረ ካብ ኣከለጉዛይ፤ ሰራየን ሓማሴንን፡ ካብ መላእ ዲያስጳራ ንጉባኤ ምቕራብም።
5. ንምሉእ ዕጥቆምን ሰንቆምን ዝሸፍን ወጻኢታት፡ እተካይዱ ድማ፡ ሓንቲ ናይ ገንዘብ ኣካቢት ሸማገለ፡ ብማዕረ ኣባላት፡ ካብ ሰለስቲኤን ኣውራጃታት ከተቐሙ።
6. እቲ ገንዘብ፡ ካብ ኩልና ኣብ ዲያስጳራ እንርከብ ጉዳሳት ይእከብ።

እንተ ደኣ ራእይና ከይ ኣማዓራፊና፡ ኣብ ጸቢብነት ተሸሚምና ግን፡ ነቶም ከማና ብጎሮሮኦም ዝዛረቡ ጎረባብትና፡ ኣብቲ ደረጃ ናታቶም ክንሸመም ኢና። ንሳቶም፡ ካብ ዓቕሊ ጸብት ዝተላዕለ፡ ምናልባሽ እንተ ተመሰሰሎም፡ በዚ ንሕና ንቐይ ዘሎና ናይ ኣውራጃነት ነጂኣት ሰለ ኹም እና ኣተዉ እዩም። እዚ ኣብ Youtube ዝጸወ ዘሎ **እነሀኒ**፡ ዘይ ምስትንጻቕ። ነቲ ዘይ ትንክፍ /sacrosanct/ ኩቡር ኤርትራዊ መንነትና፡ ዘራሰሕ ጥምሖ፡ ድሮ ብመጻሕፍትን፡ ብዘረባን ይጉሰጎስ ኣሎ። ወይልኹም ኣውራጃውያን፡ ክትዕጉሙ ትደልዩ እንተ ደኣ ሃሊኹም።

እቶም ናይ ጊድሊ ወለዶ ዘበልና፡ ምናልባሽ ናይ እዚ ሓዲጋ እዚ፡ ዘይ ሽትተና እንተ ደኣ ኮይኑ፡ ነዞም ወለዶ ጣዕሚ ወይ ወለዶ ነጻነት እም ከኣ፡ ንኸይስቆርም ብናትና ሕምቀት ከም ምዃኑ ይኸውን። እንታይ ይፍተን ከም ዘሎ፡ ነዛ ትሰብ መጽሓፍ ተመልከቱ። ብተወሳኸ ከኣ፡ ደኣን ኣይ ትእቶ youtube፡ መንነትና ክንቅይር መታን፡ መዓት ምንቛቛሕ ትገብር ኣላ።



"In this bold study of modern ethno-regional nationalism, the author examines the divergent paths taken by the nationalist insurgencies in Tigray and Eritrea. The author argues that Tigrayans, south of the Mereb River, and Kebessa (highlands) Eritreans, north of the Mereb, are ethnically one people, tied by common history, political economy, myth, language and religion. Both fought against an enemy, an oppressive Amhara ethnic state, for a period of seventeen and thirty years respectively. In the process of the armed struggle, however, each evolved separate political identities and, after jointly marching to military victory in 1991, they followed separate political paths-Eritreans created the newest state in Africa and Tigrayans remained within the Ethiopian body politic."³

መደምደምታ

ዝኸበርኩም ኣሕዋትን ኣሓትን፡ ኣብ ስደት ዋላ ደኣ ንሃሎ እምበር፡ ብሓሳብናሲ ብዘይ ጥርጥር፡ ኩሉና ኣብ ሃገርና ከም ዘሎና ኮይኑ እዩ ዝሰመዓና። ዝኸርታት ሃገርና፡ ኩሉ ግዜ ንሱ ምሳና፡ ንሕና ድማ ካብኡ ተፈሊና ኣይ ንፈልጥን። እንተ ደቀሰና ንኣልሞ፤ ከይ ደቀሰና እንከሎና እውን፡ ዝ.ጌ.ጌ.ን ክሳብ ንብል ገቢሩ እዩ፡ ዘሰግለና ወይ ዘፍገዘና። እም ደኣ ሕማምና ሓዶ ካብ ኮነ፡ ስለምንታይ ደኣ ኢና፡ ኣብ ክንዲ ሓቢርና ንተሓጻንሰ ወይ ንጸገም፡ ኣብ በለካን ለኸዓካን ንሸመም።

ነዚ ጸገም እዚኣ ንምእራም ዘሰምዑ ሉሎማት ጭርሖታት፡ ከም ከምዚ ዝድምጸም፡ ሃላፍ ክበሃል ጸኒሑ እዩ፡ reconciliation፤ ስመር፤ ንጋባእ፤ solidarity፤ ሓዶ ህዝቢ ሓዶ ልቢ . . . ወዘተ። ኣብ ግብሪ ግን - ባዶ።

ኣቐድሞ ኣቢሉ ዓሚ እዩ እመስልኒ፡ ካብ ሃሊፋክሰ/ካናዳ፡ ንጋባእ ኣብ ዝብል ቴማ፡ ብራድዮ ድምጺ ኤርትራ ዝመሓላለፍ ዝነበረ መደረታት፡ ንእግረ መንገደይ ምስ ኣላገስኩም፡ ንኹሉ ዋኒኒይ ኣወንዘፈ፡ ብኣንክር ሰሚዔዮ። ሰንበት መዓልቲ እዩ ነይሩ።

እቲ ኣርእሰቲ፡ ንዝመጽእ ሰንበት ቀጻሊ ከም ምዃኑ ምስ ሰማዕኩ ከኣ፡ ንሰንበት ክጸበ ነዊሑኒ ነይሩ። መዓልታ ኣኸላ ሰንበት ምስ መጸት፡ ሽዑ እውን ተኸታቲለዮ። ብጣዕሚ ኣዝዩ ዑዙዝ ዛዕባ ከም ምዃኑ ኣፈይ ከፊተ ኣተባቢዔ። "ንጋባእ" ማለት ከምቲ ንዓይ ዝተረደኣኒ ገቢረ፡ ተደላይነቱ ከም "ኣክሲጂን/oxxygen" ምዃኑ ሓቢረ። ብቐጻሊ ምስ ተኸታተልኩም ግን፡ ትሕቲ ርዲኢቲይ ኮይኑ ረኸበዮ። ምዓስ ደኣ ኢና ንጋባእ ኢል፡ ንሓዶ ምስ ኣቶም ቅርበት ዘለዎ ምስ ተወክስኩ ከኣ፡ ዘዓግብ መልሲ ኣይ ረኸብኩን።

ተገዲሸ ምስ ተኸታተልኩ ግን፡ እቶም ነዚ ረዚን ዝኾነ ዛዕባ እዚ፡ ዘቐድሙ ዝነበሩ ኣካላት፡ ንናይ ባዕሎም ራእይ ዝሸከም፡ ሓዶ ነጻ ዝኾነ "ንጋባእ" ዝብል መሸጊ /fence/ ከም ዝመሸጉ ተረዲኡኒ። ብኻልእ ኣበሃህላ፡ ውድብ ከም ኮይኑ ተረዲኤዮ። ክሳብ ሕጂ ግን፡ ምዃን ግዲ ኣብዮዎም ኮይኑ፡ እቲ መሸጊ ኣሎን ዘየሎን ምዃኑ ብወንጎይ ዝፈልጦ ዮብለይ። ተስፋ እገብር ክህሉ። ንምዃኑ፡ ንጋባእ እንክበሃል ከሎ፡ እንታይ ንምግባር እዩ?

ጸንሕ ኢሉ ከኣ፡ ሓዶ ውደባ፡ ረዚን ሸም ሓዙ ይላለ ኣሎ። Global Solidarity ዝተባህለ እዩ። ስም እም፡ እንታይከ ከወጸ - ይበል። እዚ ኣቶም እውን፡ ሓዶ ምቕሉል ድምጺ ዘለዎ ፕሮፊሶር ኣባል ናቶም፡ ኣብ ፊደዮ ድምጺ ኤርትራ፡ ምስ ናዝ ኮይኑ ዘሰምዎ መብርሂ፡ ቅዳሕ ወይ ፎቶ ኮፒ፡ ናይ "ንጋባእ" ከም ምዃኖም፡ ዘሰምዕ መደረ መዲሩ። ፕሮፊሶሉም ንምታይ ከም ምዃኑ ክብርህ እንከሎ ድማኒ፡ /ብልክዕ ተረዲኤዮ እንተ ደኣ ኮይነ/፡ ኣብ ቅድመ ግምባር ናይ ተቐውሞ ድያስጽራ፡ ንሳቶም ንባዕሎም፤ ከም ሕሉፋት ጉዳሳት/extremist/ መሲሎም፡ ህርፋኖም ከኣ፡ ዓለምለኸዊዮን ኣፈ ጉዳያት ሃገረ ኤርትራ፡ ከውከሉ ይሕልኑ ከም ዘለዉ ከም ኮይኖም፡ ተረዲኡሙኒ።

እዚ ሕልሚ እዚ፡ ድሮ ተፈቲኑ ዝፈሸለ እዩ። ከም በዓል ኤልሳ ጭሩምን ዶክቶር ዳንኤልን ዝአመሰሉ . . . ቀደም ብእዋኑ፡ ከሳብ መረቕም ዝውድኡ ርሂጾም፡ ምዃን ምስ ኣበዮም ሰንኪሎም ዝተረፉ እዮም። ጀነቫን ንዮርክን ይመስከራ።

Global Solidarity ከአ፡ ነዚ ከምዚ እንተ ደአ ኮይኑ ተበግሶአም፡ ክሰልጦም ስለ ዘይ ክእል፡ እንተ ዘይ ደኸሙሉ ይሕሾም። እንተ ደአ ዝከ ኣሎም ኮይኑ ድማኒ፡ ኩሉ ጸዓታቶም፡ ኣብ ካልእ ረዚን ዝኾነ ቁምነገር፡ ክቕንዕዎ መታን ተሳቢየዮም ኣሎኹ።

መወከሲታት/References

1. [salehgadi](#)
2. [Madot](#)
3. [Identityjilted](#)

The End

Thank you: fewsilybee@yahoo.com